

Jān Lucy Stevenson Ewell
(Pedped ioon juon bwebwenato emool)

Bwebwenato in ekar bōk jikin ilo Netherlands.

Marie ekar kōpeļļok bōk in jewelry eo nān lale dekā ko an raiboojoj. Juon illok juon, liin ekar jibwi ilo pein. Eo ebūrōrō, innām eo emaroro, innām eo emouj.

Jibūn ekar kōļajļaj ilo kōjām in ruum in kiki eo. “Pojak ke nān etal?”

“Aae!” Marie ekar kōkmanman an likūt dekā ko nān lowaan book eo an.

Būbū ekar bōkļok Marie nān ļaibrāre eo. Bōtaab ejjab wōt nān lali bok ko. Ekar wōr juon dekā aorōk kar kwaļoke ijo! Marie ekar mōhōhō.

Ke baj eo waer ekar tōparļok ļaibrāre eo, Marie im Jibūn raar deļoņļok lowaan. Raar lo tebōļ ko im tebōļ in dekā ko raiboojoj. Jet raar erabōlbōļ im meeo. Ro jet raar baj oktak ko kain jekjek ier.

Dekā Erabōlbōļ Ebōrbōļ

*Eļāņņe liin ekar kwaļok
mool, Jemān enaaj
ke kar illu ippān?*



“Lale menin!” Būbū ekar jitōņļok crystal eo ekilep. Ewōr ekkaņ ko reddik rebūļu ilo aolepān.

Bar juon tebōļ elōņ ie dekā ko reddik, dekā re doulul. Marie ekar lale aolepān kōļar ko. lo jemļokin kar juon dekā ebōrbōļ, edik im erabōlbōļ im meeo.

Ejjaņin de wōr juon aō dekā ebōrbōļ, Marie ekar ļōmņak. Enaaj kar lukkuun jetjet nān dekā ko an ej aeni.

Marie ekar reitok reitak. Būbū ekar pād ilo tebōļ eo juon. Ejjeļok juon ekar epaak. Im ejjeļok juon enaaj kar būromōj kōn dekā in edik, ejimwe ke?

Marie ekar bōk dekā eo im likūt ilo bōjō eo an. Boņōn eo, kōn dekā bōrbōļ eo ilowaan bōqok in jewelry eo an, Marie ekar etal in kiki.

“Pojak ke nān iien bwebwenato?” Jema ekar jijet ioon jikin kiki eo im kar kōpeļļok māākjiin *Jera* eo.

Marie ekar liboboļok nān lowaan kqoj ko im roņjake. Bwebwenato eo ekar kōn juon ļaddik eo ekar ukweļok ālkin an kar kōmņane juon kāālet ebōd.

Ke baba ekar riit, Marie ekar eņjake an ānbwinin abnōnō. Liin ekar dāpillok nān turejet, innām ekar kōrabōļok pet eo an. Bōtaab liin ekar jab emņman an mour. Im liin ekar jab maroņ bōjrak jān an ļōmaņk kōn dekā bōrbōļ eo.

Baba ekar kōjemļok bwebwenato eo. “Emņman ke aņ mour?”

Marie ekar jab jeļā ta en kōmņane. Eļāņņe liin ekar jiroņ jemen, emaroņ kar illu.

Bōtaab bōlen enaaj kar jeļā ekōjkan jipaņe.

Jidik kōn jidik, Marie ekar tabōļok jān jikin kiki eo im kar bōk dekā bōrbōļ eo jān bōqok eo an. “Ikar bōk menin jān ļaibrāre eo rainin.” Dānnin kōmejaaļaj ekar wōtļok jān mejān Marie. “Ilukkuun būromōj.”

Jemen ekar atbakwōje. “Emņman aolep iien nān jiroņ eō mool eo. Eutiej būruō kōn kwe kōn aņ peran nān mool.”

Lojien Marie ekar jino an emņmanļok an eņjake. Jemān ekar jab illu!



“Im kōnke kōn Jisōs, jemaroņ ukweļok. Ejja āinwōt ilo bwebwenato eo,” jemān ekar ba. “Kōjro kōrōqle dekā eo nān ļaibrāre eo?”

Marie ekar kiil ļok māj ko mejān “Jaab! Renaaj illu.”

Baba ekar door juon pā ioon aeran. “Remaroņ in illu jidik. Bōtaab ij ļōmņak renaaj mōhōhō bwe kwoj bar kōrōqļok. Im enaaj kōmņan menin an emņmanļok aņ eņjake.”

Marie ekar bōk kūtuwōn im kar emņmajidjid. “Emņman.”

Marie kwaļok juon mōttan peba im kar jino je juon leta. “Ibūromōj bwe iaar bōk dekā in,” liin ekar je. “Iakwe ke in kar jab kōmņan menin. Ikōņaan kajimwe wāween in.”

Liin ekar likūt pepa eo ilowaan juon kilin leta. Innām likūt dekā bōrbōļ jidikdik eo ilowaan barāinwōt.

“Jenaaj bōkļok dekā in ilju,” Baba ekar ba. “Elemen aņ eņjake kiiō?”

“Emņmanļok,” Marie ekar ba. “Ebar wōr juon men ij aikuj in kōmņane.”

Marie ekar bukwelōlōl turin jikin kiki eo an im kar jar. “Ij būromōje aō kar bōk dekā eo,” liin ekar ba. “Ijjamin naaj bar kqot. Komņmool kōn Aņ jipaņ eō peran im mool.”

Ke liin ekar bar rool nān jikin kiki eo, Marie ekar eņjake aenōmņman. Ilju liin enaaj kajimwe wāween ko. Im liin ekar jeļā Jemedwōj Ilaņ im Jisōs renaaj kar jipaņ e. Kōnke kōn Er, aolep men renaaj Emņman. ●